

Kelma tal-Ħajja

ĠUNJU 2023
HARĠA 6


movement
tal-fokolari

www.focolaremalta.org

“Ifirĥu, ħabirku għall-perfezzjoni, isimġhu milli wiehed jgħidilkom, kunu ta’ fehma waħda, żommu s-sliem, u Alla tal-imħabba u s-sliem ikun magħkom” (2 Kor 13, 11).

B’għozza kbira San Pawl ħa ħsieb l-iżvilupp tal-komunità Nisranija fil-belt ta’ Korintu; mar iżurha u ghenha meta kienet għaddejja minn mumentu diffiċli.

Izda b’din l-ittra hu qed jiddefendi lilu nnifsu minn akkużi ta’ predikaturi oħrajn, li ma kienx joghġobhom l-istil tiegħu, għax hu ma kienx jithallas għall-hidma apostolika tiegħu, ma kienx mirqum fl-istil ta’ kif kien jippriedka, u kien jistqarr in-nuqqas ta’ hila tiegħu u kien jgħix fuq l-eżempju ta’ Ġesù.

Madankollu, fi tmiem din l-ittra, San Pawl wassal kliem ta’ fiduċja u tama:

“Ifirĥu, ħabirku għall-perfezzjoni, isimġhu milli wiehed jgħidilkom, kunu ta’ fehma waħda, żommu s-sliem, u Alla tal-imħabba u s-sliem ikun magħkom”.

L-ewwel haġa li toħroġ b’mod ċar hi li t-twissijiet tiegħu qed jagħtihom lill-komunità kollha, għax fil-komunità wiehed jista’ jhoss il-preżenza t’Alla. Id-dgħufija tal-bniedem iġġib nuqqas ta’ qbil u ta’ sinċerità fil-kliem; il-ftehim magħmul b’rispett lejn id-diversità bejn il-bnedmin jispiċċa fix-xejn. Dan in-nuqqas jista’ jitfejjaq bil-preżenza t’Alla fil-komunità li jnissel il-paċi fi qlub il-bnedmin.

San Pawl qed iħeggighom biex iġibu ruħhom skont kif jgħid il-Vangelu: biex jaraw li jsehh il-pjan t’Alla fuq kulhadd, bħala aħwa ta’ xulxin; biex jinhabbu b’dik l-imħabba kollha farag t’Alla; jieħdu ħsieb xulxin, billi jaqsmu flimkien l-aktar xewqat profondi tagħhom; jilqgħu lil xulxin, billi joffru u jilqgħu ħniena u maħfra; ikebbu l-fiduċja u jagħtu widen lil xulxin.

Dawn huma għazliet li nagħmluhom għax irridu, u kultant jitolbu minna l-kuraġġ li nkunu “sinjal ta’ kontradizzjoni” mal-mentalità tad-dinja.

Minhabba f’hekk San Pawl jitlobhom ukoll biex f’dan kollu jqawwu qalb xulxin. Għalih dak li jgħodd hu li jħarsu u jixhdu bil-ferħ il-valur imprezzabbli tal-għaqda u s-sliem, b’imħabba u fil-verità. Kollox u dejjem irid iserrah fuq il-blata tal-imħabba inkondizzjonata t’Alla li timxi mal-poplu tiegħu.

“Ifirġu, ħabirku għall-perfezzjoni, isimgħu milli wiehed jgħidilkom, kunu ta’ fehma waħda, zommu s-sliem, u Alla tal-imħabba u s-sliem ikun magħkom”.

Biex ngħixu din il-Kelma tal-ħajja, bħal Pawlu aħna wkoll rridu nħarsu lejn l-eżempju u s-sentimenti ta’ Ġesù, li ġie biex iwasslilna l-paċi li jaf jagħti Hu¹. Infatti l-paċi “[...] mhijiex biss nuqqas ta’ gwerra, ta’ ġlied, firda u feriti fi qlub il-bnedmin. [...]: hi milja ta’ ħajja u ferħ, hi salvazzjoni shiħa tal-persuna shiħa, hi libertà, hi dak is-sens ta’ aħwa fl-imħabba fejn il-ġnus kollha jinħabbu bejniethom. [...] U x’għamel Ġesù biex jagħtina l-paċi “tiegħu”? Hallas hu personalment. [...] Intefa’ fost l-għedewwa tiegħu, ħa fuqu l-piż tal-mibegħda u l-firdiet, waqqa’ l-ħitan li kienu jifirdu l-ġnus². [...]

Biex nibnu l-paċi aħna wkoll rridu mħabba qawwija fi qlubna, kapaċi saħansitra li nħobbu lil min ma jhobbniex, naħfru u negħbul-għedewwa tagħna b’imħabba; inħobbu pajjiż haddieħor daqs li kieku kien tagħna. [...] Hi titlob minna wkoll qlub u għajnejn godda biex inħobbu u naraw lil kulhadd bħala ħuna. [...] Hekk kiteb Igiro Giordani: “Il-ħażen jinbet f’qalb il-bnedmin”, u “biex inneħħu l-periklu tal-gwerra rridu nwarbu l-ispirtu ta’ aggressjoni u egoiżmu għax il-gwerra minnhom ġejja: jehtigilna nibnu kuxjenza ġdida”^{3,4}.

Bonita Park hu kwartier ta’ Hartswater, raħal żgħir ta’ bdiewa fl-Afrika t’Isfel. Bħall-bqija tal-pajjiż kollu, fih għadhom jinħassu l-effetti tar-reġim tal-Apartheid, l-aktar fil-qasam tal-edukazzjoni: is-sugġetti li jitgħallmu ż-żgħażaġħ suwed u ta’ razez imħalltin huma anqas minn dawk ta’ gruppi etniċi oħra, bir-riskju li dan jista’ jġib firdiet fis-soċjetà.

Il-proġett “The Bridge” nibet biex joħloq medjazzjoni bejn il-gruppi etniċi ta’ dawk l-inħawi u b’hekk ikunu jistgħu jersqu lejn xulxin b’rispett lejn id-differenzi kulturali. Beda programm ta’ tagħlim li jsir wara l-iskola u nholoq spazju fejn jiltaqgħu flimkien: post fejn jiltaqgħu l-kulturi differenti ta’ tfal u żgħażaġħ. Din il-komunità qed turi xewqa kbira sabiex jaħdmu flimkien. Karlu offrū t-trakk qadim tiegħu biex imur iġib l-injam ħalli jsiru l-bankijiet. Is-surmast ta’ skola f’dawk l-inħawi offrū pitazzi u kotba, u l-Knisja Riformata Olandiża tat ħamsin siġġu. Kulhadd ta’ sehemu biex jissahħaħ dan il-pont bejn il-kulturi u r-razez⁵.

1. Ara Ġw 14, 27.

2. Ara Ef 2, 14-18.

3. *L’inutilità della guerra*, Ruma 2003, it-tieni edizzjoni, p. 111.

4. C. Lubich, *Kelma tal-ħajja ta’ Jannar 2004*, fil-ktieb *Parole di Vita*, ta’ Fabio Ciardi (Opere di Chiara Lubich 5; Città Nuova, Ruma 2017) p. 709-710.

5. Cf.: <https://www.unitedworldproject.org/workshop/sudafrica-un-ponte-tra-culture>; Spazju Familja, Marzu 2019, p. 10-13